



G. Rajesh
CMD, INB MEDIA GROUP



తెలుగు దినపత్రిక **Telugu Daily News Paper**



ISO 9001 :2015
100% PROTECTION
SPECIAL OFFER
నాణ్యతతో మెరిసే శుభ్రత
CORPORATE OFFICE - Hyderabad National Highway 64/Outer Ring Road
Vijayawada 8542000
PLEASE CONTACT FOR ORDER
97032-45678

ప్రచురణ: తెలంగాణ సంపుటి : 03 సంచిక : 251 ఎడిటర్ : జి.రాజేశ్ సోమవారం 09 మార్చి 2026 పేజీలు : 6 వెల రూ. 4.00

అహ్మదాబాద్ స్టేడియంలో నారా లోకేశ్ సందడి...

- అహ్మదాబాద్ వేదికగా జరుగుతున్న టీ20 ప్రపంచకప్ 2026 ఫైనల్
- భారత్ స్వాజిలాండ్ పోరును ప్రత్యక్షంగా వీక్షించిన లోకేశ్
- స్టేడియంలో క్రికెట్ దిగ్గజం కపిల్ దేవ్ తో ముచ్చట
- ఆర్నెలార్ మిట్టల్ ఎంఓ ఆదిత్య మిట్టల్ ను కలిసిన మంత్రి
- అనకాపల్లి ప్లాంట్ గ్రౌండ్ ప్రెజెంట్ లోకేశ్ టీవీట్



అహ్మదాబాద్, ఐఎన్బిఐమ్స్
అహ్మదాబాద్ నరేంద్ర మోడి స్టేడియం వేదికగా జరుగుతున్న టీ20 ప్రపంచకప్ 2026 ఫైనల్ మ్యాచ్ ను వీక్షించేందుకు ఆంధ్రప్రదేశ్ మంత్రి నారా లోకేశ్ జర్రుయ్యారు. భారత్, స్వాజిలాండ్ జట్ల మధ్య జరుగుతున్న ఈ తుది పోరును ఆయన స్టేడియంలో కూర్చుని ప్రత్యక్షంగా తిలకించారు. ప్రత్యేకంగా టీమిండియా జెర్సీని ధరించి స్టాండ్స్ లో కనిపించిన లోకేశ్.. భారత అటగాళ్లను ఉత్సాహపరుస్తూ సందడి చేశారు. ఈ సందర్భంగా స్టేడియంలో పలువురు ప్రముఖులను లోకేశ్ మర్యాదపూర్వకంగా కలిశారు. భారత క్రికెట్ దిగ్గజం, మాజీ కెప్టెన్ కపిల్ దేవ్ ను కలుసుకోవడం ఎంతో సంతోషాన్నిచ్చిందని లోకేశ్ పేర్కొన్నారు. అలాగే ప్రముఖ పారిశ్రామికవేత్త, ఆర్నెలార్ మిట్టల్ మేనేజింగ్ డైరెక్టర్ ఆదిత్య మిట్టల్ తో కూడా లోకేశ్ ఫోటో తీయారు.

మహిళాభివృద్ధి కోసం 'స్వయం' బ్రాండ్



అమరావతి, ఐఎన్బిఐమ్స్
అంతర్జాతీయ మహిళా దినోత్సవం సందర్భంగా అమరావతిలోని వరేడ్ గ్రౌండ్ లో నిర్వహించిన వేడుకల్లో ముఖ్యమంత్రి చంద్రబాబు పాల్గొన్నారు. సభకు భారీగా తరలివచ్చిన మహిళలను ఉద్దేశించి ఆయన ప్రసంగించారు. తాను, ప్రధాని నరేంద్ర మోడి, జనసేన అధినేత పవన్ కల్యాణ్ ముగ్గురం కలిసి మహిళల అభ్యున్నతికి, వారి సంక్షేమానికి కట్టుబడి ఉన్నామని స్పష్టం చేశారు. సృష్టికి మూలం మహిళ అని, ప్రేమ, త్యాగం, కష్టానికి వారు ప్రతిరూపమని కొనియాడారు. తెలుగుంటి ఆడబిడ్డలకు, దేశంలోని మహిళలందరికీ ఆయన శుభాకాంక్షలు తెలిపారు. సీఎంగానే కాకుండా ఒక అన్నగా, తండ్రిగా ఆడబిడ్డలను ప్రోత్సహించి ఉన్నత స్థానాలకు తీసుకురావడానికి తన సర్వశక్తులూ ఒడ్డుతానని చంద్రబాబు హామీ ఇచ్చారు. 2019-24 మధ్య కాలంలో రాష్ట్రంలో విధ్వంసం జరిగిందని, దానివల్ల తీవ్రంగా నష్టపోయామని ఆవేదన వ్యక్తం చేశారు. ఇప్పుడు తాను, మోడి, పవన్ కల్యాణ్ కలిసి పేదలకు న్యాయం చేయాలనే లక్ష్యంతో పనిచేస్తున్నామని, ద్వైతా, మెప్పు సంఘాలకు పూర్వ వైభవం తీసుకురావడమే తమ ఆలోచన అని వున్నదానిని తెలిపారు. మహిళలకు న్యాయం చేయడమే తమ ప్రభుత్వ ప్రధాన ధ్యేయమని ఆయన అన్నారు. "మా ఆడబిడ్డలు తయారుచేసే

- నేనే అంబాసిడర్ గా ఉంటా
- సీఎం చంద్రబాబు
- అంతర్జాతీయ మహిళా దినోత్సవం అమరావతిలో కార్యక్రమం
- ముఖ్య అతిథిగా హాజరైన సీఎం చంద్రబాబు
- ప్రధాని మోడి, పవన్ కల్యాణ్ తో కలిసి మహిళల అభ్యున్నతికి కృషి చేస్తామని ప్రకటన
- ద్వైతా సంఘాలకు పూర్వ వైభవం తీసుకువస్తామని హామీ

పస్తులకు ప్రపంచస్థాయి గుర్తింపు తీసుకురావాలనే లక్ష్యంతో 'స్వయం' బ్రాండ్ ను ప్రారంభించాం. ఈ బ్రాండ్ కు నేనే బ్రాండ్ అంబాసిడర్ గా ఉంటాను. నాణ్యత, ప్యాకేజింగ్, టెక్నాలజీ వంటి అంశాల్లో ప్రభుత్వం పూర్తి సహకారం అందిస్తుంది. ప్రస్తుతం రాష్ట్రంలో 84 లక్షల మందికి పైగా ద్వైతా సంఘాలున్నాయి. వారందరినీ ఆర్థికంగా ఉన్నత స్థాయికి తీసుకెళ్లడమే మా సంకల్పం" అని వివరించారు. ఇప్పటికే లక్షల మంది మహిళా పారిశ్రామికవేత్తలు ఉన్నారని, రాబోయే ఏడాదిలో మరో 5 లక్షల మందిని చేర్చి మొత్తం 6 లక్షల మందితో ఆంధ్రప్రదేశ్ ను అగ్రస్థానంలో నిలుపుతామని ధీమా వ్యక్తం చేశారు. మహిళలు తయారు చేసే పస్తులను వారే వినియోగించుకుంటే

త్వరలోనే తెలంగాణలో ఉచిత స్కూటీలు

- సీఎం రేవంత్ రెడ్డి
- విద్యార్థినులకు ఉచితంగా ఎలక్ట్రిక్ స్కూటీలు పంపిణీ
- 2026 డిసెంబర్ నాటికి హైదరాబాద్ లో 100 శాతం ఎలక్ట్రిక్ బస్సులు
- నగరంలోని డీజల్ బస్సులు జిల్లాలకు తరలింపు
- ఎలక్ట్రిక్ వాహనాల కొనుగోలుపై జీరో ట్యాక్స్ విధానం



హైదరాబాదు, ఐఎన్బిఐమ్స్
అంతర్జాతీయ మహిళా దినోత్సవం సందర్భంగా తెలంగాణ ముఖ్యమంత్రి రేవంత్ రెడ్డి రాష్ట్రంలోని విద్యార్థినులకు తీవ్ర కబురు అందించారు. చదువుకునే ఆడబిడ్డల ప్రయాణ కష్టాలను తీర్చడంతో పాటు, వారిని ప్రోత్సహించే దిశగా ప్రభుత్వం తరఫున ఉచితంగా ఎలక్ట్రిక్ స్కూటీలను పంపిణీ చేయనున్నట్లు ప్రకటించారు. ప్రజాభవన్ లో ఘనంగా జరిగిన మహిళా దినోత్సవ వేడుకల్లో పాల్గొన్న సీఎం.. మహిళా సాధికారతకు సంబంధించి పలు కీలక నిర్ణయాలను వెల్లడించారు. ఎన్నికల హామీ మేరకు... త్వరలోనే ఈ ఉచిత స్కూటీల పథకాన్ని అమలు చేస్తామని స్పష్టం చేశారు. ఈ సందర్భంగా సీఎం మాట్లాడుతూ.. మహిళలు అన్ని రంగాల్లో ఉన్నత స్థానాలకు చేరుకోవాలని ఆకాంక్షించారు. ఇప్పటికే ఆర్డీసీ బస్సుల్లో మహిళలకు ఉచిత ప్రయాణ సౌకర్యం కల్పిస్తున్నామని, ద్వైతా సంఘాల ద్వారా రుణాలు, గృహలక్ష్య పథకం ద్వారా సబ్సిడీ గ్యాస్ సిలిండర్లు అందిస్తూ ఆర్థికంగా అందగా

కొత్త హంగులతో తెలంగాణ శాసన మండలి భవనం ప్రారంభం

- తెలంగాణ శాసన మండలి నూతన భవనాన్ని ప్రారంభించిన సీఎం రేవంత్ రెడ్డి
- అసెంబ్లీ ప్రాంగణంలోని పాత అసెంబ్లీ బిల్డింగ్ లో ఇక్కడ మండలి సమావేశాలు
- రూ.30 కోట్లతో పాత భవనాన్ని ఆధునికీకరించిన ప్రభుత్వం
- ఈసారి బడ్జెట్ సమావేశాలు ఈ కొత్త భవనంలోనే నిర్వహణ
- ఒకే ప్రాంగణంలో ఉభయ సభలు ఉండేలా రేవంత్ సర్కార్ నిర్ణయం



హైదరాబాదు, ఐఎన్బిఐమ్స్
తెలంగాణ శాసనసభ ప్రాంగణంలోని చారిత్రక పాత అసెంబ్లీ భవనం ఇక్కడే శాసన మండలి (లెజిస్లేటివ్ కౌన్సిల్) గా సేవలు అందించనుంది. అత్యధునిక హంగులతో ఆధునికీకరించిన ఈ భవనాన్ని ఆదివారం ముఖ్యమంత్రి రేవంత్ రెడ్డి లాంఛనంగా ప్రారంభించారు. ఈ కార్యక్రమంలో మండలి చైర్మన్ గుత్తా సుఖేందర్ రెడ్డి, అసెంబ్లీ స్పీకర్ గడ్డం ప్రసాద్ కుమార్, మంత్రులు, సీనియర్ అధికారులు పాల్గొన్నారు. రాబోయే బడ్జెట్ సమావేశాలు ఈ కొత్త భవనంలోనే జరగనున్నాయి.

రాష్ట్రపతి ద్రౌపది ముర్ము ఆవేదన నన్ను కలచివేసింది

- పవన్ కల్యాణ్
- డాల్ఫిన్ సంఠాల్ సదస్సు నిర్వహణ తీరుపై పవన్ కల్యాణ్ స్పందన
- రాష్ట్రపతి ఆవేదన భరిత వ్యాఖ్యలు తనను బాధించాయన్న డిప్యూటీ సీఎం
- సొంత సదస్సుకే సంఠాల్ ప్రజలు రాలేకపోవడం దురదృష్టకరం
- రాష్ట్రపతి పర్యటనను పొందడాగా నిర్వహించడంలో అధికార యంత్రాంగం విఫలం



తమకనాడులో పాతుల రాజకీయం..



- విజయ్ పార్టీకి ఎన్టీయూ ఆస్పత్రుం
- ఎన్టీయూ కూటమిలోకి విజయ్ పార్టీ రావాలని బీజేపీ పిలుపు
- డీఎంకే వ్యతిరేక ఓట్లు చీలకుండా కలిసి రావాలని సూచన
- స్థానిక ప్రభుత్వంపై ప్రజల్లో అసంతృప్తి పెరుగుతోందన్న బీజేపీ

మాట మార్చిన ఇరాన్ అధ్యక్షుడు..



- ఎవరైనా దాడి చేస్తే తీవ్ర పరిణామాలు ఉంటాయని మసూద్ హెచ్చరిక
- కువైట్, బహ్రైన్, దుబాయ్ లలో కొనసాగుతున్న దాడుల పరంపర
- బేషరతు లొంగుబాటు కోరిన ట్రంప్..

మహిళాభివృద్ధి కోసం 'స్వయం' బ్రాండ్

(మొదటి పేజీ (తరువాతి))

దాదాపు మూడున్నర కోట్ల మంది వినియోగదారులు ఏర్పడతారని, ఇది మార్కెటింగ్కు ఎంతగానో దోహదపడుతుందని అన్నారు. ఈ సందర్భంగా ఆయన పలువురు మహిళా ప్రముఖులను ప్రశంసించారు. దేశానికి రాష్ట్రపతిగా గిరిజన మహిళా ద్రౌపది ముర్ము, ఆర్థిక మంత్రిగా నిర్మలా సీతారామన్ సమర్థవంతంగా పనిచేస్తున్నారని అన్నారు. వచ్చిన ఆదాయాన్ని సమర్థంగా వినియోగించి కుటుంబాన్ని నడిపే మహిళలే నిజమైన ఆర్థిక మంత్రులని చంద్రబాబు అభివృద్ధించారు. త్వరలో ఆంధ్రప్రదేశ్ హైకోర్టుకు కూడా ప్రధాన న్యాయమూర్తిగా ఒక మహిళా రాబోతున్నారని తెలపడం సంతోషంగా ఉందన్నారు.

దివంగత ముఖ్యమంత్రి ఎన్టీఆర్ను గుర్తుచేసుకుంటూ, ఆడబిడ్డలకు ఆస్తిలో సమాన హక్కు కల్పించి చట్టం చేసిన ఘనత ఆయనదేనని చంద్రబాబు అన్నారు. స్థానిక సంస్థల్లో మహిళలకు రిజర్వేషన్లు ప్రవేశపెట్టింది, మహిళల కోసం ప్రత్యేకంగా విశ్వవిద్యాలయాన్ని ఏర్పాటు చేసింది కూడా ఎన్టీఆర్ అని గుర్తుచేశారు. తాను గతంలో ముఖ్యమంత్రిగా ఉన్నప్పుడు ఉద్యోగాలు, కళాశాలల్లో మహిళలకు రిజర్వేషన్లు కల్పించానని, ఆ నిర్ణయం వల్లే నేడు ఐటీ వంటి రంగాల్లో మహిళలు



పురుషులతో సమానంగా రాణిస్తున్నారని వివరించారు. భవిష్యత్తులో చట్టసభల్లో మహిళలకు 33 శాతం రిజర్వేషన్లు రాబోతున్నాయని, ఈ అవకాశాన్ని అందించుచుకుని రాజకీయాల్లోకి రావడానికి మహిళలు సిద్ధంగా ఉండాలని పిలుపునిచ్చారు. మహిళల భద్రత విషయంలో ఎన్టీఆర్ ప్రభుత్వం ఏమాత్రం రాజీవడదని చంద్రబాబు తేల్చిచెప్పారు. "ఎవరైనా ఆడబిడ్డల జోలికి వస్తే, అదే వారికి చివరి రోజు అవుతుంది. అలాంటి దుర్మార్గులను కఠినంగా హెచ్చరిస్తున్నా మీ భద్రతకు చంద్రన్న ఉన్నంతవరకు భయపడాలి అవసరం లేదు," అని ఆయన భరోసా



ఇచ్చారు. రాష్ట్ర హోంమంత్రిగా కూడా ఒక మహిళే (అనిత) ఉన్నారని, ఎక్కడ సమస్య ఎదురైనా తక్షణమే స్పందిస్తారని గుర్తుచేశారు. ఇదే సమయంలో, రాష్ట్రంలో జనాభా తగ్గుదలపై ఆయన ఆందోళన వ్యక్తం చేశారు. "ఒకప్పుడు 'ఒక బిడ్డ ముద్దు, ఇద్దరు ఓకే, ముగ్గురు వద్దు' అన్నాను. కాని ఇప్పుడు 'ఒక బిడ్డ వద్దు, ఇద్దరు ఓకే, ముగ్గురు ముద్దు' అని చెబుతున్నారు. రాష్ట్రంలో జననాల రేటు 1.5కి పడిపోయింది. ఇది ప్రమాదకరం. అందుకే పెద్ద కుటుంబాలను ప్రోత్సహించేందుకు అవసరమైతే మూడు పడకగదుల ఇల్లు, అదనపు రేషన్ వంటి ప్రోత్సాహకాలు అందిస్తాం" అని నూతన విధానాన్ని ప్రకటించారు.

అమ్మదాబాద్ స్టేడియంలో నారా లోకేశ్ సందడి...

మ్యాచ్ జరుగుతున్న సమయంలోనే వీరితో కాసేపు ముచ్చటించారు. అంతేకాదు, టీమిండియా దిగ్గజాలు ధోనీ, రోహిత్ శర్మ, వెంకటేశ్ ప్రసాద్ లో పాటు ఐసీసీ చైర్మన్ జై షాను కూడా లోకేశ్ ఈ సందర్భంగా కలిశారు. దీనికి సంబంధించిన ఫోటోలను మంత్రి లోకేశ్ ఎక్స్ వేదికగా పంచుకున్నారు. ఆదిత్య మిట్టల్తో భేటీ సందర్భంగా ఏపీ పారిశ్రామిక ప్రగతికి సంబంధించిన అంశాలను కూడా ప్రస్తావించారు. అనకాపల్లిలో ఆర్మిలర్ మిట్టల్ నివ్వాన్ స్టీల్ ఫ్లాంటి ఏర్పాటు కానున్న విషయం తెలిసింది. ఈ నేపథ్యంలో, త్వరలోనే అనకాపల్లిలో ఏఎంఎన్ఎస్ ఫ్లాంటి భూమిపూజా కార్యక్రమం జరగనుందని, ఆ కార్యక్రమం కోసం ఆసక్తిగా ఎదురుచూస్తున్నట్లు లోకేశ్ తన ట్వీట్లో వెల్లడించారు.

తమిళనాడులో పాత్తుల రాజకీయం..

తమిళనాడు, లేపాక్కి టైమ్స్: తమిళనాడులో అసెంబ్లీ ఎన్నికల వేడి అప్పుడే మొదలైంది. రానున్న ఎన్నికలను దృష్టిలో ఉంచుకుని బీజేపీ కీలక వ్యాఖ్యలు చేసింది. నటుడు విజయ్ నేతృత్వంలోని తమిళగ వెల్లి కళగం (టీవీకే) పార్టీ... అన్నాడిఎంకే సారధ్యంలోని ఎన్నియే కూటమిలో చేరాలని బీజేపీ ఆహ్వానించింది. డీఎంకే వ్యతిరేక ఓట్లు చీలిపోకుండా ఉండేందుకు ఈ ప్రతిపాదన చేస్తున్నామని స్పష్టం చేసింది. ఈ మేరకు తమిళనాడు బీజేపీ అధికార ప్రతినిధి ఏఎన్ఎస్ ప్రసాద్ ఒక ప్రకటన విడుదల చేశారు. ముఖ్యమంత్రి ఎంకే స్టాలిన్ నేతృత్వంలోని డీఎంకే ప్రభుత్వంపై ప్రజల్లో అసంతృప్తి పెరుగుతోందని ఆయన అన్నారు. శాంతిభద్రతల వైఫల్యం, నిత్యావసరాల ధరల పెరుగుదల, అవినీతి ఆరోపణల వంటి అంశాలతో ప్రజలు విసిగిపోయారని పేర్కొన్నారు. ఈ వ్యతిరేకతను గమనించే డీఎంకే.. తన కూటమిని విస్తరించేందుకు ప్రయత్నిస్తోందని ఆయన ఆరోపించారు. ఇటీవల డీఎంకేకు రాజ్యసభ సీటు కేటాయించడంపై డీఎంకే కూటమిలోని వీసీకే, వామపక్షాల వంటి పాత మిత్రపక్షాలు అసంతృప్తితో ఉన్నాయని ప్రసాద్ తెలిపారు. ఈ నేపథ్యంలో, డీఎంకేకు వ్యతిరేకంగా ఉన్న రాజకీయ శక్తులన్నీ ఏకం కావాలి అవసరం ఉందన్నారు. విపక్షాలు విడివిడిగా పోటీ చేస్తే అది అధికార పార్టీకి మేలు చేస్తుందని ఆయన అభిప్రాయపడ్డారు. డీఎంకేను అధికారంలోకి రాకుండా నిలువరించడమే విజయ్ లక్ష్యమైతే, ఆయన ఎన్నియే కూటమిలో చేరడం ఉత్తమమని ప్రసాద్ సూచించారు. ఏదైనా నిర్ణయం తీసుకునే ముందు తమిళనాడులోని రాజకీయ పరిస్థితులను, గత ఎన్నికల సరళిని జాగ్రత్తగా అంచనా వేసుకోవాలని విజయ్కు హితవు పలికారు. 2026 అసెంబ్లీ ఎన్నికలు రాష్ట్రానికి చాలా కీలకమని, డీఎంకేకు వ్యతిరేకంగా 'ఐక్య ప్రజాస్వామ్య ప్రత్యామ్నాయం' కోసం అన్ని పార్టీలు కలిసి పనిచేయాలని ఆయన పిలుపునిచ్చారు.

నారీశక్తి వట్టిమాటే...

- మోదీ, చంద్రబాబుపై షర్మిల ఫైర్
- కేంద్ర, రాష్ట్ర ప్రభుత్వాలు మహిళలను మోసం చేశాయన్న షర్మిల
- సూపర్ సిక్స్ హామీలతో చంద్రబాబు నయవంచనకు పాల్పడ్డారని ఆరోపణ



విజయవాడ, లేపాక్కి టైమ్స్: మహాశక్తి, తల్లికి వందనం పథకాలతో లక్షల మందికి అన్యాయం జరిగిందని విమర్శ చేశారు, దేశంలో మహిళలకు భద్రత కరువైందంటూ కేంద్ర ప్రభుత్వంపై ఫైర్ గ్యాస్, విద్యుత్ ఛార్జీల భారంతో ప్రజలను ఇబ్బంది పెడుతున్నారని ధ్వజంపెట్టి కాంగ్రెస్ అధ్యక్షురాలు వైఎస్ షర్మిల కేంద్ర, రాష్ట్ర ప్రభుత్వాలపై తీవ్రస్థాయిలో విమర్శలు గుప్పించారు. మహిళల భద్రత, సంక్షేమం విషయంలో ప్రధాని మోదీ, ముఖ్యమంత్రి చంద్రబాబు ప్రభుత్వాలు పూర్తిగా విఫలమయ్యాయని ఆమె ఆరోపించారు. ఆకర్షణీయమైన పథకాలతో మహిళలను మభ్యపెట్టి మోసం చేస్తున్నారని ధ్వజమెత్తారు. చంద్రబాబు ప్రభుత్వం సూపర్ సిక్స్లో మహిళలకు ఇచ్చిన మూడు హామీలను విస్మరించి నయవంచనకు పాల్పడిందని షర్మిల విమర్శించారు. 'మహాశక్తి' పథకం కింద 18 ఏళ్లు నిండిన ప్రతి మహిళకు రూ. 1500 ఇస్తామని చెప్పి 1.80 లక్షల మందిని ఆరోపించారు. వడ్డీ తీరుణాల హామీతో 1.18 లక్షల ద్వారా మహిళలను వంచించారని అన్నారు. ఇంటికి మూడు సిలిండర్లు ఇస్తామని చెప్పి ఒకటి మాత్రమే ఇచ్చారని, ఇప్పుడు గ్యాస్ ధరలు పెంచి వంటింటిపై భారం మోపారని మండిపడ్డారు. కేంద్ర ప్రభుత్వంపై కూడా షర్మిల విమర్శలు చేశారు. దేశంలో గంటకు 50 మంది మహిళలపై దాడులు జరుగుతుంటే 'నారీశక్తి వందన' ఎక్కడోందని ప్రశ్నించారు. బీజేపీ ప్రభుత్వం మహిళలను కేవలం ఓట్లు చేసే యంత్రాలుగా మాత్రమే చూస్తోందని ఆమె వ్యాఖ్యానించారు. అంగన్ వాడీ, ఆశా పర్యవేక్షణ ఇచ్చిన హామీలను విస్మరించి, వారిని అర్ధరాత్రి ఆరేళ్లు చేయించి అవమానించారని దుయ్యబట్టారు. రెండేళ్ల పాలనలో కుటుంబాలపై రూ. 15 వేల కోట్ల విద్యుత్ ఛార్జీల భారం మోపిన కూటమి ప్రభుత్వం, మహిళలను ఉద్ధరించామని చెప్పుకోవడానికి సిగ్గుపడాలని షర్మిల తీవ్ర వ్యాఖ్యలు చేశారు. దివంగత వైఎస్సార్ సీఎంగా ఉన్నప్పుడు గ్యాస్ ధరల భారాన్ని ప్రభుత్వమే మోసేదని ఆమె గుర్తుచేశారు.

రాష్ట్రపతి ద్రౌపది ముర్ము ఆవేదన నన్ను కలచివేసింది

అమరావతి, లేపాక్కి టైమ్స్: పశ్చిమ బెంగాల్లోని దార్జిలింగ్లో జరిగిన 'అంతర్జాతీయ సంతాల్ సదస్సు' నిర్వహణ తీరు, అక్కడ భారత రాష్ట్రపతి ద్రౌపది ముర్ముకు ఎదురైన పరిణామాలపై ఆంధ్రప్రదేశ్ దేశీ ఉప ముఖ్యమంత్రి పవన్ కల్యాణ్ తీవ్ర విచారం వ్యక్తం చేశారు. ఈ కార్యక్రమానికి హాజరైన ద్రౌపది ముర్ము, అక్కడి పరిస్థితులపై చేసిన వ్యాఖ్యలు అత్యంత బాధాకరమని, అవి తనను తీవ్ర ఆందోళనకు గురిచేశాయని పవన్ పేర్కొన్నారు. సంతాల్ సామాజిక వర్గం యొక్క గొప్ప సాంస్కృతిక వారసత్వాన్ని ప్రపంచానికి చాటిచెప్పేలా ఒక సదస్సును నిర్వహించినప్పుడు, అందులో ఆ వర్గానికి దక్కాల్సిన గౌరవం, ప్రాధాన్యత కచ్చితంగా ఉండాలని పవన్ కల్యాణ్ అభిప్రాయపడ్డారు. ఎవరి కోసమైతే ఈ సదస్సును ప్రత్యేకంగా ఏర్పాటు చేశారో, ఆ సంతాల్ కమ్యూనిటీకి చెందిన సభ్యులే ఈ కార్యక్రమంలో పాల్గొనడానికి ఇబ్బందులు పడే పరిస్థితి తలెత్తడం అత్యంత విచారకరమని ఆయన అన్నారు. ఇలాంటి సాంస్కృతిక సమావేశాలు అందరినీ కలుపుకుపోయేలా, సున్నితత్వంతో కూడిన పరిపాలనా ప్రణాళికతో జరగాలని హితవు పలికారు. ముఖ్యంగా భారత రాష్ట్రపతి పదవి అనేది దేశంలోనే అత్యున్నత రాజ్యాంగ పదవి అని, ఆ పదవికి, ఆ వ్యవస్థకు ఎల్లప్పుడూ అత్యున్నత గౌరవం దక్కాలని పవన్ కల్యాణ్ గుర్తుచేశారు. రాష్ట్రపతి పర్వటన అంటే ఎంతో హుందాగా, పకడ్బందీగా జరగాలని, అది ఆయా రాష్ట్రాల అధికార యంత్రాంగం బాధ్యత అని స్పష్టం చేశారు. రాష్ట్రపతి పర్వటనలో ప్రాటోకాల్, మర్యాదలకు భంగం వాటిల్లడం సరికాదన్నారు. భారతదేశ ఆస్తిత్వంలో, మన దేశ ఖ్యాతిలో గిరిజన సమాజాలు అంతర్భాగమని పవన్ కల్యాణ్ కొనియాడారు. వారి సంస్కృతి, సంప్రదాయాలు, వారి గళానికి ఎల్లప్పుడూ నిజాయితీతో కూడిన గౌరవం లభించాలన్నారు. గిరిజనుల మనోభావాలను దెబ్బతీసేలా, రాజ్యాంగ అధిపతికి అసౌకర్యం కలిగించేలా జరిగిన ఈ సంఘటన దురదృష్టకరమని పవన్ కల్యాణ్ తన ప్రకటనలో పేర్కొన్నారు. భవిష్యత్తులో ఇటువంటి పొరపాట్లు జరగకుండా పాలకులు, అధికారులు బాధ్యతగా వ్యవహరించాలని ఆయన సూచించారు.

త్వరలోనే తెలంగాణలో ఉచిత స్కూటీలు

నిలుస్తున్నామని గుర్తు చేశారు. ఇప్పుడు విద్యార్థినులకు ఉచిత స్కూటీలు ఇవ్వడం ద్వారా వారి విద్యకు, స్వావలంబనకూ మరింత తోడ్పాటు లభిస్తుందని పేర్కొన్నారు. హైదరాబాద్ కు కాలుష్య విమర్శి నగరాన్ని కాలుష్య రహితంగా మార్చేందుకు మరో భారీ నిర్ణయాన్ని సీఎం ప్రకటించారు. హైదరాబాద్ ను గ్లోబల్ సీటీగా తీర్చిదిద్దడంలో కాలుష్యమే పెద్ద అడ్డంకిగా మారిందని, ఇది నాన్ లివింగ్ సీటీగా మారే ప్రమాదం ఉందని ఆందోళన వ్యక్తం చేశారు. అందుకే 2026 డిసెంబర్ నాటికి హైదరాబాద్ లో 100 శాతం ఎలక్ట్రిక్ బస్సులను అందుబాటులోకి తెస్తామని ప్రకటించారు. డిసెంబర్ 9వ తేదీలోపు నగరంలో డీజిల్ బస్సులు కనిపించవని, ప్రస్తుతం ఉన్న డీజిల్ బస్సులన్నింటినీ జిల్లాలకు తరలిస్తామని తెలిపారు. నగర ప్రజల కోసం ఏసీ ఎలక్ట్రిక్ బస్సులను ప్రవేశపెడతామన్నారు. అంతేకాకుండా, నగరంలో తిరిగే డ్రెస్ లో, డీజిల్ ఆటోలను కూడా ఎలక్ట్రిక్ వాహనాలుగా మారుస్తామని చెప్పారు. ప్రజలు ఎలక్ట్రిక్ వాహనాలు కొనుగోలు చేస్తే 'జీరో ట్యాక్స్' విధిస్తామని, ఔటర్ రింగ్ రోడ్డు లోపల ఉన్న కాలుష్య కారక పరిశ్రమలను వెలుపలికి తరలిస్తామని సీఎం రేవంత్ రెడ్డి వెల్లడించారు. మహిళా జర్నలిస్టులకు సత్కారం ప్రభుత్వానికి, ప్రజలకు మధ్య వారధిగా మీడియా నిలుస్తోందని, ఆ వారధికి సారథులుగా ఉన్న మహిళా జర్నలిస్టులను సత్కరించుకోవడం సంతోషంగా ఉందని సీఎం అన్నారు. ఈ కార్యక్రమంలో పలువురు సీనియర్ మహిళా జర్నలిస్టులను ఘనంగా సత్కరించారు. వివిధ రంగాల్లో ప్రతిభ చూపిన మహిళలకు, స్వయం సహాయక సంఘాల సభ్యులకు డిజిటల్ కెరీర్స్ రూపంలో కానుకలు అందజేశారు. రెండేళ్ల ప్రజాపాలనలో వచ్చిన మార్పులకు ఆడబిడ్డలే ప్రత్యక్ష సాక్షులని, తన ప్రభుత్వానికి వారే బ్రాండ్ అంబాసిడర్లని సీఎం రేవంత్ రెడ్డి అభివృద్ధించారు.

మాట మార్చిన ఇరాన్ అధ్యక్షుడు...

ఇరాన్, ఇరాన్, అమెరికా, ఇజ్రాయెల్ మధ్య జరుగుతున్న యుద్ధం ఊహించని మలుపులు తిరుగుతోంది. నిన్నటి వరకు పొరుగు దేశాలకు క్షమాపణలు చెప్పి, శాంతి వచనాలు పలికిన ఇరాన్ అధ్యక్షుడు మసూద్ పెజిషియన్, ఒక్కరోజులోనే తన వైఖరిని పూర్తిగా మార్చుకున్నారు. "శత్రువులు నా మాటలను తప్పుగా అర్థం చేసుకున్నారు. మాపై ఎవరైనా దాడి చేస్తే చూస్తూ ఉరుకోం. ఎంత ఒత్తిడి పెంచితే మా స్పందన అంత బలంగా ఉంటుంది. ఇరాన్ బెదిరింపులకు, దాడులకు ఎప్పుడూ తలోగతేలు, భవిష్యత్తులోనూ తలోగదు" అని ఆయన వీడియో సందేశంలో తీవ్ర హెచ్చరికలు జారీ చేశారు. వాస్తవానికి ఇరాన్ తాత్కాలిక నాయకత్వ మండలి (ఇంటరిమ్ లీడర్షిప్ కౌన్సిల్) పొరుగు దేశాలపై దాడులు నిలిపివేస్తామని, కేవలం ఆత్మరక్షణ కోసమే స్పందిస్తామని తొలుత హామీ ఇచ్చింది. కానీ, ఆ హామీ కౌన్సిల్ గంటలు కూడా నిలవలేదు. దీనికి తోడు ఇరాన్ జ్యూడిషియరీ చీఫ్, ఇంటరిమ్ కౌన్సిల్ సభ్యుడు ఘోరామ్ పెహ్ స్పెన్ మోహ్ సెని ఈజేఈ మరింత ఘాటుగా స్పందించారు. "పొరుగు దేశాల్లో శత్రువుల స్థావరాలు ఉన్నాయని మాకు ఆధారాలు ఉన్నాయి. ఆయా లక్ష్యాలపై మా దాడులు కొనసాగుతాయి" అని స్పష్టం చేశారు.

ఈ పరిణామాల నేపథ్యంలో గల్ఫ్ దేశాలు అట్టుడుకుతున్నాయి. ఇరాన్ తన పొరుగు దేశాల్లోని అమెరికా సైనిక స్థావరాలను లక్ష్యంగా చేసుకుని క్షిపణి, డ్రోన్ దాడులను ఉధృతం చేసింది. కువైట్ విమానాశ్రయంలోని ఇంధన ట్యాంకులు, బహ్రెయిన్ లోని డీసాల్ నేషన్ ఫ్లాంట్లు దాడుల్లో దెబ్బతిన్నాయి. దుబాయి మెరీనా ప్రాంతంలో ఇంటర్ సెక్స్ చేయబడిన ఒక క్షిపణి శకలాలు పడి, ఒక భారీ నివాస భవనంలో అగ్ని ప్రమాదం సంభవించింది. అటు ఇరాన్ రాజధాని టెహ్రాన్ లోని మెహ్రాబాద్ విమానాశ్రయం సమీపంలోనూ భారీ పేలుడు సంభవించి, ఆకాశం నల్లటి పొగతో కప్పబడిపోయింది. బాగాడ్ సహా ఇజ్రాయెల్, ఖతార్, యుఎఈలలో ఎయిర్ రైడ్ సైరస్సు మోగుతుండటంతో ప్రజలు భయంతో వణికిపోతున్నారు.

మరోవైపు అమెరికా అధ్యక్షుడు డొనాల్డ్ ట్రంప్ ఇరాన్ కు గట్టి వార్నింగ్ ఇచ్చారు. ఇరాన్ బేషరతుగా లొంగిపోవాలని డిమాండ్ చేశారు. "మేము ఇరాన్ ను చాలా గట్టిగా కొట్టబోతున్నాం" అని హెచ్చరించారు. అయితే, ట్రంప్ వ్యాఖ్యలను పెజిషియన్ తీవ్రంగా ఖండించారు. లొంగుబాటు అనేది వారి పగటి కల మాత్రమేనని, ఆ కలలను వారు సమాధి చేసుకోవాల్సిందేనని కొట్టిపారేశారు. దీనికి ట్రంప్ దీటుగా బదులిస్తూ.. "ఒక దశ దాటితే, 'మేం లొంగిపోతాం' అని చెప్పడానికి కూడా అక్కడ ఎవరూ మిగలరు" హెచ్చరించారు. క్షమాపణలు చెప్పిన గంటల్లోనే ఇరాన్ మళ్ళీ యుద్ధం సైరస్ మోగించడంతో మధ్యప్రాచ్యంలో శాంతి ఆశలు ఆవిరయ్యాయి.

కొత్త హాంగులతో తెలంగాణ శాసన మండలి భవనం ప్రారంభం

నిజాం కాలం నాటి ఇండో-సార్వెనిక్ వాస్తుశైలిలో నిర్మితమైన ఈ భవనంలో గతంలో హైదరాబాద్ రాష్ట్ర అసెంబ్లీ, ఆ తర్వాత ఉమ్మడి ఏపీ అసెంబ్లీ సమావేశాలు జరిగేవి. 2014 రాష్ట్ర విభజన తర్వాత దీనిని ఏపీ అసెంబ్లీకి కేటాయించారు. అయితే ఏపీ అసెంబ్లీ అమరావతికి తరలివెళ్లడంతో ఈ భవనం నిరుపయోగంగా మారి శిథిలావస్థకు చేరింది. 2023లో కాంగ్రెస్ ప్రభుత్వం అధికారంలోకి వచ్చిన తర్వాత, అసెంబ్లీ మరియు కౌన్సిల్ రెండూ ఒకే ప్రాంగణంలో ఉండాలన్న సీఎం రేవంత్ రెడ్డి ఆలోచన మేరకు ఈ హెరిటేజీ భవనాన్ని పునరుద్ధరించాలని నిర్ణయించారు. ఆగాఖాన్ ట్రస్ట్ ఫర్ కల్చర్ (ఏకేటీసీ) సహకారంతో రూ. 30 కోట్లతో 18 నెలల పాటు ఈ పనులు సాగాయి. ఇందులో అధునాతన డ్రెనేజీ, ఎలక్ట్రికల్ సిస్టమ్స్, ఫ్లోరింగ్ పనులు చేపట్టారు. సీఎం, చైర్మన్, వైస్ చైర్మన్ కోసం ప్రత్యేక ఛాంబర్లు, మీడియా హాల్ ను ఏర్పాటు చేశారు. ఈ భవనం పార్లమెంట్ తరహాలో ఎంతో అద్భుతంగా ఉందని, సభ్యులకు అన్ని సౌకర్యాలు కల్పించామని మండలి చైర్మన్ సుఖేందర్ రెడ్డి పేర్కొన్నారు. 2018 నుంచి ఇప్పటివరకు జూబ్లీహిల్స్ లో మండలి సమావేశాలు జరుగుతుండగా, ఇకపై ఆ హాల్ ను ప్రభుత్వ అధికారిక కార్యక్రమాలకు వినియోగించనున్నారు. అలాగే ఉభయ సభల సంయుక్త సమావేశాల కోసం కొత్త సెంట్రల్ హాల్ నిర్మించే యోచనలో కూడా ప్రభుత్వం ఉంది.



ఇకపై గుంటూరు, పల్నాడు, బాపట్ల జిల్లా పరిషత్తు



గుంటూరు మార్చ్ 08 (ఆంధ్రరేఖ ప్రతినిధి) ఉమ్మడి గుంటూరు జిల్లా పరిషత్తు మూడు భాగాలుగా విభజించే దిశగా ప్రభుత్వం చర్యలు ప్రారంభించింది. జిల్లాల పునర్విభజన తర్వాత పరిపాలన సౌలభ్యాన్ని దృష్టిలో పెట్టుకుని గుంటూరు, పల్నాడు, బాపట్ల జిల్లాలకు వేర్వేరు జిల్లాల ఏర్పాటు చేసే ప్రతిపాదన ఉంది. రానున్న స్థానిక సంస్థల ఎన్నికల నాటికి ఈ మార్పులు అమలు చేసే అవకాశముంది. ప్రస్తుతం గుంటూరులో 18, పల్నాడులో 28, బాపట్లలో 20 మండలాలు ఉన్నాయి.

గుంటూరులో ఫైనల్ మ్యాచ్ కోసం భారీ స్క్రీన్ ఏర్పాటు



గుంటూరు మార్చ్ 08 (ఆంధ్రరేఖ ప్రతినిధి) ఐసీసీ మెన్స్ 1-20 వరల్డ్ కప్ ఫైనల్ పోరు కోసం ప్రపంచమంతా ఆసక్తిగా ఎదురు చూస్తుంది. అవూదాబాద్ నరేంద్ర మోడి స్టేడియం వేదికగా ఇండియా క్రెస్టెన్ న్యూజిలాండ్ జట్ల మధ్య ఫైనల్ మ్యాచ్ జరగనుంది. ఈ క్రమంలో గుంటూరు పట్టణాభివృద్ధి సంస్థ మి థియేటర్ గ్రౌండ్స్ మ్యాచ్ వీక్షించేందుకు భారీ స్క్రీన్ ఏర్పాటు చేస్తున్నారు. గుంటూరు నగర మేయర్ కోవెలమూడి రవీంద్ర ఆధ్వర్యంలో ఏర్పాటు జరగుతున్నాయి.

గుంటూరులో షోభ కుక్కల అడుపునకు చర్యలు జరిపి కమిషనర్



గుంటూరు మార్చ్ 08 (ఆంధ్రరేఖ ప్రతినిధి) గుంటూరు నగరంలో వీధి కుక్కల బెడద నుంచి కాపాడాలని పలుమార్లు ప్రజలు అధికారులను వేడుకుంటున్న నేపథ్యంలో శనివారం రాత్రి మున్సిపల్ అధికారులు వీధి కుక్కలను పట్టుకునే చర్యలు చేపట్టారు. నగరంలోని పలు ప్రాంతాల్లో సిబ్బంది ప్రత్యేకంగా కుక్కలను పట్టుకొని సమస్యను తగ్గించే ప్రయత్నాలు కొనసాగిస్తున్నారు. రాత్రి సమయంలో వాహనదారులు, పాదచారులకు ఇబ్బందులు తలెత్తకుండా ఈ చర్యలు తీసుకుంటున్నట్లు అధికారులు తెలిపారు. గుంటూరులో రాబిన్ లక్షణాల కుక్కలు కనపడితే ఫోన్ చేయండి : గుంటూరు నగరంలో రాబిన్ లక్షణాల వీధి కుక్కలు ఇప్పటి వరకు గుర్తించలేదని జీఎంసీ వెబ్సైట్ ఆన్ లైన్ సర్వీస్ ద్వారా తెలిపారు. ప్రజలను ఆహ్వానించు, భయ భయభ్రాంతులకు గురి చేసే ప్రచారాలు చేయవద్దని నగర కమిషనర్ కె.మయూర్ అశోక్ అన్నారు. శనివారం రాత్రి శ్రీనిగర్ ప్రాంతంలోని మాలకొండయ్య కాలనీలో రాబిన్ లక్షణాలతో వీధి కుక్క ఉందని వివిధ వాట్సాప్ గ్రూప్ లో వచ్చిన కథనాలపై తక్షణం స్పందించారు. అవసరమైతే 08632345103 నంబర్‌ను అందించాలని తెలియజేశారు.

గుంటూరులో గుంతలతో అవస్థలు



గుంటూరు మార్చ్ 08 (ఆంధ్రరేఖ ప్రతినిధి) గుంతలతో రద్దీగా ఉండే గుంటూరు రైల్వే స్టేషన్ రోడ్డుగుంటూరు రైల్వే స్టేషన్ మొయిన్ రోడ్డు వద్ద గుంతలు ఉండటంతో ఇబ్బందులు పడుతున్నాయని ఆదివారం వాహనదారులు తెలిపారు. రద్దీగా ఉండే రైల్వే స్టేషన్ మొయిన్ రోడ్డు వద్ద రాకపోకలకు గుంతల వల్ల యాక్సిడెంట్లు జరుగుతున్నాయని ప్రజాప్రతినిధులపై మండిపడుతున్నారు. తక్షణమే మొయిన్ రోడ్ మరమ్మతులు చేపట్టాలని ప్రజలు కోరుకుంటున్నారు. గుంతలతో ఆర్టీవో ఆఫీస్ రోడ్డు గుంటూరు ఆర్టీవో ఆఫీస్ ముందు మొయిన్ రోడ్ వద్ద గుంతలమయంతో ఉందని ఆదివారం వాహనదారులు మండిపడ్డారు. ఆర్టీవో ఆఫీస్కు రాకపోకలకు రెండు నెలల క్రితం నుండి గుంతలతో ఇబ్బందులు పడుతున్నాయని, మున్సిపల్ అధికారులకు సమాచారం అందించిన స్పందించలేదని వాపోయారు. తక్షణమే అధికారులు రోడ్డు మరమ్మతులు చేపట్టాలని ప్రజలు కోరుకుంటున్నారు.

ఆకాశంలో సగం కాదు అవకాశాల్లో సగం కావాలి ఎమ్మెల్యే తంగిరాల సౌమ్య

ఐ ఎన్ బి టైమ్స్ సందిగామ మార్చి 8 : మహిళలకు సమాన అవకాశాలు కల్పించినప్పుడే సమాజం సంపూర్ణ అభివృద్ధి సాధిస్తుందని ఆంధ్రప్రదేశ్ ప్రభుత్వ విప్, ఎమ్మెల్యే తంగిరాల సౌమ్య అన్నారు. సందిగామ పట్టణంలోని క్లాత్ మర్చంట్ ఫంక్షన్ హాల్ లో ఆదివారం నిర్వహించిన అంతర్జాతీయ మహిళా దినోత్సవ వేడుకల్లో మహిళలు, అధికారులు మరియు కూటమి నేతలతో కలిసి ఆమె పాల్గొన్నారు. ఈ సందర్భంగా ఎమ్మెల్యే మాట్లాడుతూ ప్రతి సంవత్సరం మార్చి 8న జరుపుకునే అంతర్జాతీయ మహిళా దినోత్సవానికి ప్రత్యేక ప్రాధాన్యత ఉండవలసిందిగా కోరారు. 2026 సంవత్సరానికి (ఇచ్చినప్పుడే పొందగలం) అనే నినాదాన్ని ప్రపంచవ్యాప్తంగా పాటిచేటట్లుగా అన్నారు. మహిళలకు తగిన అవకాశాలు కల్పిస్తే సమాజం మొత్తం లాభపడుతుందని ఈ ఢిల్లీ సృష్టించాలి తెలిపారు. మహిళల ఆర్థిక స్వావలంబన, విద్య, నైపుణ్యాభివృద్ధి మరియు సమానత్వం సాధించినప్పుడే నిజమైన అభివృద్ధి సాధ్యమవుతుందని ఆమె పేర్కొన్నారు. మహిళలకు సాధికారత కోసం కూటమి ప్రభుత్వం అనేక కీలక కార్యక్రమాలను అమలు చేస్తోందని సౌమ్య తెలిపారు. ముఖ్యమంత్రి నారా చంద్రబాబు నాయుడు మరియు ఉపముఖ్యమంత్రి పవన్ కళ్యాణ్ నాయకత్వంలో రూ.90,859.54 కోట్లతో మహిళా వక్షపాత బడ్జెట్ను ప్రవేశపెట్టడం ప్రభుత్వ మహిళా సంక్షేమానికి ఉన్న కట్టుబాటుకు నిదర్శనమన్నారు. మహిళలు కేవలం సాయం కోరే స్థాయి నుంచి

వ్యవస్థను నడిపించే స్థాయికి ఎదగాలన్నదే ప్రభుత్వ లక్ష్యమని చెప్పారు. రాష్ట్రవ్యాప్తంగా మహిళల ఆర్థిక స్వావలంబన కోసం రూ.38,000 కోట్ల రుణసాయంతో ఉపాధి అవకాశాలు కల్పిస్తున్నామని, 'తల్లికి వందనం' పథకం ద్వారా 67.27 లక్షల మంది విద్యార్థులకు రూ.10,090.74 కోట్ల సహాయం అందిస్తున్నామని తెలిపారు. 'స్త్రీశక్తి' ఉచిత బస్సు ప్రయాణ పథకం ద్వారా మహిళలకు ఆర్థిక వెసులుబాటు, ప్రయాణ స్వేచ్ఛ కల్పించబడిందన్నారు. అలాగే 'దీపం' పథకం ద్వారా 1.08 కోట్ల కుటుంబాలకు ఉచిత గ్యాస్ సిలిండర్లు అందిస్తూ మహిళల జీవితాల్లో వెలుగులు నింపుతున్నామని పేర్కొన్నారు. ఉపాధి అవకాశాల విషయంలో కూడా ప్రభుత్వం మహిళలకు ప్రాధాన్యత ఇస్తోందని, మెగా డీఎస్సీ ద్వారా 7,955 మంది మహిళా టీచర్లు ఎంపిక కావడం, పోలీస్ శాఖలో 993 మంది మహిళా కానిస్టేబుల్స్ నియమితులవడం నారీశక్తి ప్రతిభకు నిదర్శనమని తెలిపారు. ఈ సందర్భంగా విజయవాడ ఎంపీ కేశినేని చిన్ని ఫౌండేషన్ ద్వారా మహిళా సాధికారత కోసం జరుగుతున్న సేవలను ఎమ్మెల్యే ప్రత్యేకంగా ప్రశంసించారు. కుటుంబ సంక్షేమ, ఇటుకల తయారీ వంటి రంగాల్లో శిక్షణ ఇవ్వడం ద్వారా అనేక మహిళలకు ఉపాధి మార్గాలు చూపుతున్నారని అన్నారు. మన సందిగామ నియోజకవర్గ మహిళలు రాష్ట్రస్థాయిలో తమ ప్రతిభను చాటుతున్నారని సౌమ్య గారు ఆనందం వ్యక్తం చేశారు. జిల్లాల గణతంత్ర దినోత్సవ వేడుకల్లో ద్వారా



మహిళలు రుణాలను సద్వినియోగం చేసుకుని వ్యాపారాలు ప్రారంభించి రాష్ట్రస్థాయి అవార్డులు పొందడం గర్వకారణమన్నారు. అలాగే స్వచ్ఛంద కార్యక్రమం కింద రూఫ్ గార్డెన్స్ లో ప్రతిభ చూపిన స్థానిక మహిళలకు అవార్డు రావడం విశేషమన్నారు. చివరగా మహిళలను ఉద్దేశించి మాట్లాడుతూ ఆకాశంలో సగం కాదు అవకాశాల్లో సగం కావాలి అని పిలుపునిచ్చారు. మహిళలు వంటింటికే పరిమితం కాకుండా తమ ప్రతిభను వెలికితీసుకుని స్వయం ఉపాధి దిశగా ముందుకు సాగాలని సూచించారు.

ధర్మవరంలో అంతర్జాతీయ మహిళా దినోత్సవ వేడుకల సందడి

తెలుగు మహిళలను ఘనంగా సత్కరించిన క్లస్టర్ ఇంచార్జ్ చింతలపల్లి మహేష్ చౌదరి

కూటమి విజయకేతనంలో అడబ్బిడ్డలదే కీలక పాత్ర



ధర్మవరం మార్చి 08 (ఆంధ్రరేఖ ప్రతినిధి) మహిళా శక్తి లేనిదే సమాజ పురోభివృద్ధి సాధ్యం కాదని, ప్రతి పురుషుడి విజయం వెనుక ఒక మహిళా మూర్తి ఉంటుందని ధర్మవరం నియోజకవర్గ క్లస్టర్ ఇంచార్జ్ చింతలపల్లి మహేష్ చౌదరి పేర్కొన్నారు. ఆదివారం అంతర్జాతీయ మహిళా దినోత్సవం సందర్భంగా ధర్మవరం పట్టణంలోని తెలుగుదేశం పార్టీ కార్యాలయంలో వేడుకలు అంబరాస్తుంటాయి. తెలుగు మహిళా విభాగం ఆధ్వర్యంలో నిర్వహించిన ఈ కార్యక్రమంలో మహేష్ చౌదరి ముఖ్య అతిథిగా పాల్గొని కేక్ కట్ చేసి అడబ్బిడ్డలకు శుభాకాంక్షలు తెలియజేశారు. ఈ సందర్భంగా ఆయన మాట్లాడుతూ గత వైసిపి ప్రభుత్వ అరాచక పాలనలో తెలుగుదేశం పార్టీ మహిళలు చూపిన ధైర్యం, చేసిన పోరాటం అమోఘమని కొనియాడారు. రాష్ట్రంలో కూటమి ప్రభుత్వం అధికారంలోకి రావడంలో మహిళల పాత్ర వెలకట్టలేనిదని, అందుకే ముఖ్యమంత్రి నారా చంద్రబాబు నాయుడు నేతృత్వంలోని ప్రభుత్వం మహిళా సంక్షేమానికి పెద్దపీట వేస్తోందని స్పష్టం చేశారు. తల్లిగా, సోదరిగా, భార్యగా బహుముఖ పాత్రలు పోషిస్తూనే సామాజిక అభివృద్ధిలో భాగస్వామిలు కావడం గొప్ప విషయమని ప్రశంసించారు. మహిళా దినోత్సవ సూక్ష్మిని చాటుతూ పార్టీ కార్యాలయంలో తెలుగు మహిళలను మహేష్ చౌదరి గారు శాలువాలతో ఘనంగా సత్కరించారు. మహిళా కార్యకర్తలకు, నాయకురాలికి చీరలను పంపిణీ చేసి గౌరవించారు. ఈ కార్యక్రమంలో ధర్మవరం తెలుగుదేశం పార్టీ ముఖ్య నాయకులు, అసబంధ సంఘాల ప్రతినిధులు మరియు పెద్ద సంఖ్యలో మహిళా కార్యకర్తలు పాల్గొని ఉత్సాహంగా వేడుకలు జరుపుకున్నారు.

ప్రపంచ మహిళా దినోత్సవం పురస్కరించుకొని రాజేశ్వరి వృద్ధాశ్రమం వ్యవస్థాపకులు రాజేశ్వరి ని ఘనంగా సన్మానించిన ఆకాంక్ష ఫౌండేషన్.



ఐ ఎన్ బి టైమ్స్ కూకట్నూరు ప్రతినిధి, మార్చి 8 ప్రపంచ మహిళా దినోత్సవం పురస్కరించుకొని రాజేశ్వరి వృద్ధాశ్రమం వ్యవస్థాపకులు రాజేశ్వరి ని ఆకాంక్ష ఫౌండేషన్ వ్యవస్థాపకులు సిహెచ్వి రామారావు ఘనంగా సన్మానించారు. ఈ సందర్భంగా ఆమె మాట్లాడుతూ స్వచ్ఛంద సంస్థకు ప్రజలు సహకరించాలని కోరారు. అనంతరం వృద్ధులకు వండ్లు పంపిణీ చేశారు. ఈ కార్యక్రమంలో కూకట్నూరు గుమ్మడి డ్రెస్ క్లబ్ అధ్యక్షుడు ఎర్ర యాకన్న, ప్రముఖ వ్యాపారవేత్త సాయి, సామాజిక సేవకులు మురళి, తదితరులు పాల్గొన్నారు.


మూసాపేట్ లో మాజీ కార్పొరేటర్ తూము శ్రావణ్ కుమార్ గారి ఆధ్వర్యంలో ఘనంగా మహిళా దినోత్సవ వేడుకలు

ముఖ్య అతిథిగా హాజరైన కూకట్ పల్లి ఎమ్మెల్యే మాధవరం కృష్ణారావు...



ఐ ఎన్ బి టైమ్స్ కూకట్నూరు ప్రతినిధి, మార్చి 8 అంతర్జాతీయ మహిళా దినోత్సవం సందర్భంగా మూసాపేట్ మాజీ కార్పొరేటర్ తూము శ్రావణ్ కుమార్ ఆధ్వర్యంలో నిర్వహించిన వేడుకలకు ముఖ్య అతిథిగా కూకట్ పల్లి ఎమ్మెల్యే మాధవరం కృష్ణారావు హాజరయ్యారు. మహిళా సోదరీమణుల మధ్య కేక్ కట్ చేసి మహిళా దినోత్సవ శుభాకాంక్షలు తెలిపారు. మహిళా సోదరీమణులను శాలువాలతో సత్కరించి వారికి కానుకలు అందజేశారు. ఈ సందర్భంగా ఎమ్మెల్యే మాధవరం కృష్ణారావు మాట్లాడుతూ కుటుంబ భారాన్ని మోస్తూ, ఉద్యోగ బాధ్యతలను నెరవేస్తున్న మహిళలందరికీ అంతర్జాతీయ మహిళా దినోత్సవ శుభాకాంక్షలు తెలిపారు. కార్యక్రమంలో డివిజన్ అధ్యక్షులు అంబటి శ్రీనివాస్, మార్కెట్ కమిటీ మాజీ డైరెక్టర్ జిల్లా గోపాల్, కర్నూ రవీందర్, ప్రసాద్ రెడ్డి, మల్లేష్, తుకారాం, రాజు, అరుణ్, కృష్ణ, రమేష్, నరేష్ మహిళా సోదరీమణులు ఉపావతి గౌడ్, అనితా శ్రీపాద్, మంగమ్మ, శ్యామల, జ్యోతి, సుజాత, హరిత, అరుణ, రమాదేవి, ఉమా, పద్మ , శోభ, లావణ్య, శిరీష , అనురాధ, లత

అరుదైన రికార్డులతో ఆగమనం



అగ్రనటుడు మహేశ్ బాబు, అగ్ర దర్శకుడు ఎస్.ఎస్. రాజమౌళి కాంబినేషన్ లో రూపొందుతున్న 'వారణాసి' సినిమాపై ఉన్నంత క్రేజ్ మరే సినిమాపై లేదన్నది నిజం. కేవలం టైటిల్ గ్లింప్స్ తోనే కథ, దాని స్థాయిని ప్రేక్షకులకి పరిచయం చేసి, సినిమాపై అంచనాలను ఆకాశంలో కూర్చోబెట్టారు రాజమౌళి. ఈ ఫాంటసీ, మైథలాజికల్ మూవీలోని ఓ ఎపిసోడ్ లో మహేశ్ శ్రీరాముడిగా కనిపించుచున్న విషయం తెలిసిందే. 120 పైచిలుకు దేశాల్లో వచ్చే ఏడాది ఏప్రిల్ 7న ఈ సినిమాను విడుదల చేసేందుకు నిర్మాతలు సన్నాహాలు చేస్తున్నారు. దీంతో అత్యధిక దేశాల్లో విడుదలైన భారతీయ సినిమాగా 'వారణాసి' రికార్డ్ సృష్టించనున్నది. ఇదిలావుంటే.. ఈ సినిమాపై ఉన్న క్రేజ్ ని దృష్టిలో పెట్టుకొనే ఓ ప్రముఖ డిస్ట్రిబ్యూషన్ సంస్థ భారతీయ భాషలకు సంబంధించి ఓవర్సీస్ హక్కులకు గాను రూ.160 కోట్లు ఆఫర్ చేసినట్లు సినీవర్గాల్లో టాక్ వినిపిస్తున్నది. అయితే.. ఈ విషయంపై అధికారిక ప్రకటన రావాల్సివుంది. ఒకవేళ ఇదే నిజమైతే.. ఓవర్సీస్ రైట్స్ లోనూ ఇన్ని కోట్లతో అమ్ముడుబోయిన తొలి ఇండియన్ సినిమాగా 'వారణాసి' నిలుస్తుంది. విడుదలకు ముందే రేర్ రికార్డులను సృష్టిస్తున్న ఈ సినిమా, ఇక విడుదలయ్యాక, ఎన్ని రికార్డులను బద్దలు చేస్తుందో చూడాలి.



ది రివెంజ్ టైలర్ సెన్సేషన్..
ప్రీమియర్ షోలకు లకార్డు స్థాయిలో టికెట్లు బుకింగ్స్

బాలీవుడ్ స్టార్ హీరో రణవీర్ సింగ్ సటిస్టున్న భారీ యాక్షన్ డ్రామా ధురంధర్: ది రివెంజ్ టైలర్ విడుదలైన వెంటనే సోషల్ మీడియాలో సెన్సేషన్ సృష్టిస్తోంది. ప్రముఖ దర్శకుడు అదిత్య ధర్ దర్శకత్వంలో తెరకెక్కుతున్న ఈ సినిమా సీక్వెల్ కావడంతో ప్రేక్షకుల్లో భారీ అంచనాలు నెలకొన్నాయి. టైలర్ విడుదలైన రోజు నుంచే ఈ సినిమాపై చర్చలు మొదలయ్యాయి. టైలర్ విడుదలతో పాటు దేశవ్యాప్తంగా ప్రీమియర్ షో టికెట్ల బుకింగ్స్ కూడా ప్రారంభమయ్యాయి. బుకింగ్స్ ప్రారంభమైన కొద్ది సేపట్లోనే ప్రేక్షకులు భారీగా స్పందించడం విశేషం. ప్రముఖ టికెట్ బుకింగ్స్ ప్లాట్ ఫామ్ బుక్ మై షోలో కేవలం ప్రీమియర్ షోల కోసమే 86,680 కి పైగా టికెట్లు అమ్ముడైనట్లు సమాచారం. దీంతో ఈ సినిమాకు ఉన్న క్రేజ్ ఏ స్థాయిలో ఉందో స్పష్టమవుతోంది. ఈ సినిమాను అధికారిక విడుదలకు ముందే చూడాలని ప్రేక్షకులు ఆసక్తి చూపుతున్నారని ప్రేమ్ వర్గాలు చెబుతున్నాయి. పూర్తి స్థాయి అడ్వాన్స్ బుకింగ్స్ ప్రారంభమైన తర్వాత ఈ సంఖ్య మరింత పెరిగి కొత్త రికార్డులు సమాదయ్యే అవకాశం ఉందని సినీ విశ్లేషకులు అభిప్రాయపడుతున్నారు. ఇక ఈ సినిమా మొదటి భాగం ధురంధర్ బాక్సాఫీస్ వద్ద భారీ విజయాన్ని సాధించింది. ఆ చిత్రంలో యాక్షన్ విలిమెంట్స్, కథనం ప్రేక్షకులను బాగా ఆకట్టుకోవడంతో ఇప్పుడు రెండో భాగంపై అంచనాలు మరింత పెరిగాయి.



నా ఇద్దరు కుమారులు మహిళలను గౌరవించేలా పెంచుతా : ఎస్టిఆర్

టాలీవుడ్ అగ్ర కథానాయకుడు జూనియర్ ఎస్టిఆర్ ప్రస్తుతం బెంగళూరు పర్యటనలో ఉన్న సంగతి తెలిసిందే. ఒక ప్రైవేట్ ఆస్పత్రి ప్రారంభోత్సవానికి అతిథిగా విచ్చేసిన తారక్ ఈ వేడుక అనంతరం ఆసుపత్రి సిబ్బందితో కలిసి ముచ్చటించాడు. అయితే నేడు మహిళ దినోత్సవం సందర్భంగా ఒక టీడీ డాక్టర్ తారక్ ని అడుగుతూ.. ప్రస్తుతం ఉన్న సమాజంలో మహిళలను ఎలా గౌరవించాలో చెప్పండి అని అడుగుతూ.. తారక్ మాట్లాడుతూ.. మహిళలను ఎలా గౌరవించాలో పదేపదే గుర్తుచేస్తూ ఉండటం నాకు నచ్చదు. పుట్టుకతోనే ప్రతి పురుషుడు మహిళల పట్ల గౌరవంతో పుట్టాల్సిన సమయం ఇది. మనం మన పిల్లలకు మన ఇళ్ల నుండి సరైన విద్యను అందించడానికి ప్రాధాన్యత ఇవ్వాలి. నా ఇద్దరు కుమారులు మహిళలను గౌరవిస్తూ పెరిగేలా నేను ఖచ్చితంగా చూసుకుంటాను అని ఎస్టిఆర్ వెల్లడించాడు. ఇక తారక్ చేసిన వ్యాఖ్యలు ప్రస్తుత సమాజంలో మహిళల భద్రత మరియు గౌరవం గురించి జరుగుతున్న చర్చల నేపథ్యంలో ప్రాధాన్యత సంతరించుకున్నాయి. తన కుమారులను ఉత్తమ పౌరులుగా తీర్చిదిద్దడానికే ఆయన చేసిన ప్రతిజ్ఞకు అభిమానుల నుంచి మరియు నెటిజన్ల నుంచి విశేష స్పందన లభిస్తోంది.

ఇంట్లో మొగుడు.. రౌడీలకు యముడు

విశాల్ కథానాయకుడిగా సుందర్.సి దర్శకత్వంలో గత ఏడాది విడుదలైన 'మద గజ రాజు' చిత్రం లేట్ గా విడుదలైనా లేటెస్ట్ విజయాన్ని అందుకున్నది. ఇప్పుడు మళ్లీ ఈ కాంబినేషన్ ని రివీట్ చేస్తూ వస్తున్న సినిమా 'మొగుడు'. తమన్నా కథానాయక. అరుణ్ కుమార్, ఖుష్రా సుందర్ నిర్మాతలు. ఇటీవలే ఘస్ట్ షెడ్యూల్ పూర్తయింది.

నెక్స్ట్ షెడ్యూల్ ని కోల్ కత్తా, గోవా, చెన్నైల్లో షూట్ చేశారు. ఓ సాధారణ మొగుడిలా ఇంట్లో అన్ని పనులు చేస్తూనే, రౌడీల భరతంపట్టే అండర్ కవర్ పోలీస్ లా ఇందులో విశాల్ కనిపిస్తారు. ఇప్పటికే విడుదలైన ప్రచార చిత్రాలు సినిమాపై అంచనాలు పెంచాయని, అన్ని రకాల అంచనాల్ని మేళవించిన ఫుల్ మాస్

కమర్షియల్ మూవీ ఇదని మేకర్స్ చెబుతున్నారు. సవదీప్, సంపత్, అజయ్ ఘోష్, గరుడరామ్, వీటీవీ గజేష్, యోగిబాబు తదితరులు ఇతరపాత్రలు పోషిస్తున్న ఈ చిత్రానికి తెమెరా: గోపీ అమర్ నాథ్, సంగీతం: హిప్ హాప్ తమిళ, నిర్మాణం: అవని సినిమాస్ ప్రొ.లిమిటెడ్, బెంజ్ మీడియా ప్రొ.లిమిటెడ్.

